

# نقد و ازدواج پر ایک تحقیقی نظر

(مذاہب عالم کا ایک جائزہ)  
مولانا محمد شہاب الدین ندوی

## اسلام کی ایک غلط تصویر

ایک امریکی پروفیسر گرگیوری کوزلوسکی نے لکھا ہے کہ "میں کبھی کبھی محسوس کرتا ہوں کہ مسلمانوں کے بارے میں عام امریکی یا شد ویں کا تصور دو کارروائیوں کی شکل میں پایا جاتا ہے۔ ان میں سے ایک یہ ہے کہ مسلمان ایک سنگل اور تشدید پسند ہے، جو ایک ہاتھ میں تلوار اور دوسرے ہاتھ میں قرآن تھامے ہوئے ہے۔ اور دوسرے کارروائی کا تصور انتہائی دوسرے سرے پر ہے جس کا میں مسلمان ایک موٹے تازے اور نیل کی دولت سے مالا مال شیخ کی شکل میں بخودار ہوتا ہے، جس کا گھر سونے سے بھرا ہوا ہے اور وہ سوبیولوں والا ہے" ۱

اس طرح آج اسلام کی ساری خوبیاں اور اس کے سارے اقدار (VALUES) پس منتظر ہیں چلے گئے ہیں اور پروپیگنڈے کی قوت اس طرح غالب آگئی ہے کہ چند بے سر و پا قسم کے ازمات یا افواہوں نے حقیقت کی جگہ لے لی ہے۔ اس طرح پروپیگنڈے کے زور پر مسلمانوں کی بھیانک تصویریں ٹھیک جاتی ہیں اور کم پڑھے لکھے لوگوں کو باور کرایا جاتا ہے کہ مسلمان ایک انتہائی متعصب اور جھگڑا کا قسم کا آدمی ہوتا ہے جو عموماً کثیر زوجی کام تکب ہو کر (زیادہ تجارتی بیولوں والا ہو کر) عورتوں کے حقوق پا مل کرتا ہے۔

یہ تو کم پڑھے لکھے طبقہ کا حال تھا جو ایک حد تک قابل معافی بھی ہو سکتا ہے۔ کیونکہ

اُسے اسلامی نظام حیات، اور اُس کی خوبیوں کے بارے میں کوئی صحیح علم یا واقعیت نہیں ہے۔ لیکن المیہ تو یہ ہے کہ عیسائی دنیا اور مغربی طبقے میں خاص کر تعدد ازدواج یا پلیگامی (POLYGAMY) کے سلسلے میں جو غلط پروپگنڈا کیا جاتا ہے اُس کے نزیر اثر اعلیٰ تعلیم افغان لوگوں کا ذہن بھی اس سے کچھ زیادہ مختلف نہیں ہے۔ گویا کہ اسلام نے تعدد ازدواج کی اجازت (نماگری) معاشرن و اجتماعی ضرورتوں کے تحت مشروط طور پر دے کر نہ صرف یہ کہ عالمی شریعتوں کے مقابلے میں ایک "بدعت" کا ارتکاب کیا ہے، بلکہ طبقہ انسوان کی "توہین" اور اُس کے حقوق پامال کیے ہیں اور پھر بطفت یہ کہ اس مسئلے کو کسی مذہب کی تھانیت کے جانئے کا ایک اعلیٰ معیار قرار دے دیا گیا ہے۔ اس کے بارے میں گفتگو کے وقت یہ مسئلہ سرفہرست رہتا ہے۔ گویا جس مذہب نے اس کی اجازت دی ہو، خواہ اُس کے معقول و جوہات کچھ بھی ہوں، اُس میں سرے سے کوئی خوبی ہی نہیں ہو سکتی۔ بلکہ یہ اجازت ہزار برائیوں کی ایک برابی ہے۔ یہ اتنا سخت اور سنگین جرم ہے کہ اس کی بنیاد پر اس مذہب کی تمام خوبیوں پر پانی پھیرا جاسکتا ہے۔ جنما نیچہ جب کسی تحدیم اور فتنہ عیسائی یا مستشرق سے اسلام کے متعلق بات چیت ہوتا تو وہ اپنی گفتگو کا آغاز جان بوجکر بالعموم اسی مسئلے سے کرے کاتا کہ اپنی دنیت میں اسلام کی "عدم معقولیت" کا لیکن دلائلکے، یا اسلام کے بارے میں اُس کے ذہن میں شکوک و ثہبات پیدا کر کے اُسے برگشہ کر سکے۔

### تعدد ازدواج پر ایک مباحثہ

شام کے مشہور ماہر قانون ڈاکٹر مصطفیٰ سباعی نے اس سلسلے میں اپنا ایک واقعہ تحریر کیا ہے کہ ۱۹۵۶ء میں جب وہ دمشق یونیورسٹی کے ایک وفد کے ساتھ ایک تعلیمی و تحقیقی سفر کے تحت لندن گئے تو وہاں پر ان کی ملاقات پروفیسر انڈرسن سے ہوئی جو لندن یونیورسٹی کے شعبہ مشرقی میں مشرقی عالیٰ توانیں (پرسنل لام) کے صدر تھے۔ ان دونوں کے دریان ان تعدد ازدواج (POLYGAMY) کے سلسلے میں جو گفتگو ہوئی وہ اس طرح تھی:

انڈرسن: تعدد ازدواج کے بارے میں آپ کی کیا رائے ہے؟

مصطفیٰ سباعی: ایک صالح نظام ہے جو معاشروں کے لیے اکثر حالات میں مفید اور فائدہ بخش ہے، جب کہ اُس کا نفاذ چند شرائط کے ہو۔

انڈرسن: تب تو آپ کی رائے محمد عبده (مصر کے مشہور عالم) کی رائے کے مطابق ہے؟

جن کا نظریہ اس سلسلے میں چند شرائط کو واجب فرار دینے کا تھا۔

مصطفیٰ سباعی: قریب قریب، میکن پوری طرح نہیں۔ بلکہ میر انظریہ دوسری یوں کے نفقة کی استطاعت رکھنے کے لحاظ سے مرد پر شرعاً ماند کرنے کا ہے، تاکہ اسلام کے مطابق یہ یوں کے درمیان عدل کا اثبات ہو سکے۔

انڈرسن: کیا آپ جیسا آدمی بھی موجودہ دور میں تعداد ازدواج کا حامی ہو سکتا ہے؟

مصطفیٰ سباعی: میں آپ سے ایک بات پوچھتا ہوں آپ مجھے صراحةً کے ساتھ اس کا جواب دیجئے۔ اگر کسی کی یوں کسی متعدد حرض یا الحی بیماری میں متلا ہو جس کی شفایاً بی کی کوئی امید ہی نہ رہے گئی ہو اور وہ نوجوان بھی ہو تو اس وقت وہ کیا کرے؟ اس صورت میں اُس کے سامنے تین ہی راستے ہوں گے: ایک یہ کہ اُسے طلاق دے دے۔ دوسرا یہ کہ وہ نکاح ثانی کرے اور تیسرا یہ کہ وہ اپنی بیوی سے خیانت کرتے ہوئے غیر قانونی طور پر کسی دوسری عورت سے رابطہ رکھے۔ (ہنڑا ب اسے کیا کرنا چاہیے؟)

انڈرسن: اس صورت میں ایک چوتھا راستہ بھی ہے اور وہ یہ ہے کہ وہ صبر کرے اور اپنے نفس کو حرام سے بچائے رکھے۔

مصطفیٰ سباعی: تو کیا ہر شخص اپنے آپ کو حرام سے بچائے رکھنے کی قدرت رکھتا ہے؟

انڈرسن: ہم سمجھی اس بات کی قدرت رکھتے ہیں، کیونکہ ہمارے نفوس میں ایمان کی تاثیر موجود ہے۔

مصطفیٰ سباعی (مسکلتے ہوئے): کیا آپ ایک مغربی ملک کے باشندے ہوتے ہوئے

بھی یہ بات کہر سے ہیں؟ میں سمجھتا ہوں کہ اگر یہ بات کوئی مسلمان یا مشرقی ملک میں رہنے والا کوئی عیسائی ہمata تو وہ زیادہ قابل فہم ہو سکتا تھا کہ وہ اپنے آپ کو حرام سے بچائے رکھنے کی استطاعت رکھ سکتا ہے کیونکہ اُس کا ماحول ابھی تک عورت کے ساتھ ہر وقت اور ہر آن مل جل کر ہے۔ کا نہیں ہے۔ اُس کی روایات اور اُس کے اخلاق اب تک اس کے جذبات و تصرفات پر غالب ہیں اور اُس کے دین کا اثر اب بھی اُس کے ملک میں ہر برہ موجود ہے جب کہ دوسری طرف تم مغربیوں کا حال یہ ہے کہ تم نے عورت کے ساتھ مل جل کر رہے کا کوئی طریقہ بھی نظر لازم نہیں کیا ہے اور اُس سے بہ کانے کا کوئی ساحدہ بھی باقی نہیں رکھ پھوڑا ہے۔ یہاں تک کہ تم لوگ اب دن رات کا کوئی بھی لمحہ عورت کے بغیر گزارنے کی پویزش ہی میں نہیں رہ گئے ہو۔ اور تم ہی

وہ لوگ ہو جن کا معاشرہ میں خانوں اور قص گاہوں کی مخلوقوں کے شور و غل سے گونج رہا ہے۔ اور تمہاری طریقہ حرمی بچوں سے بھری ہوئی ہیں۔ تو اسی صورت میں کیا تم دعویٰ کر سکتے ہو کہ تمہارا دین تمہیں اپنی بیماریوں کے ساتھ خیانت سے روکتا ہے؟ یہ بات ایک ایسے معاشرہ میں کسے ممکن ہے جہاں کہ (مرلپن بیویوں کی بات تو ایک طرف ہی) خود بھلی چنگی، خوبصورت اور زیب جو بیویوں کے ساتھ خیانت اور بد دینی کی خبروں سے اخبارات و رسائل کے کام سیاہ رہتے ہیں اور ان واقعات سے عدالتیں بھری ہوئی دھکائی دیتی ہیں؟

اندرسن: میں تو صرف اپنی بات کہہ رہا ہوں کہ میں اپنے نفس پر قابو پانے اور منبر کرنے پر قادر ہوں۔

مصطفیٰ سباعی: بہت خوب! سوال یہ ہے کہ آپ جیسے مسیحی اور مغربی لوگوں کا تناسب جو اپنے نفس پر قابو کر سکتے ہیں۔ اُن لوگوں کے مقابلے میں جو اپنے نفس پر قابو نہیں رکھ سکتے کیا ہے؟

اندرسن: مجھے اس سے انکار نہیں ہے کہ ان کی تعداد بہت ہی کم ہے۔ (انہم قلیلین جتنے)

مصطفیٰ سباعی: تو گیا آپ کی نظر میں قانون اُن لوگوں کی خاطر بنا یا جاسکتا ہے جن کی تعداد انگلیوں پر گئی جا سکتی ہو؟ یا عوام اور زیادہ لوگوں کے لیے؟ اور ایسے قانون کا کیا فائدہ جس کا اطلاق ایک محدود و دلیقہ ہی پر ہو سکے؟

اس پر اندرسن خاموش ہو گیا اور کوئی جواب نہ دے سکا۔

### میہمت کا غیر معقول روایہ

اس مختصر سے مباحثے کے ذریعہ بڑی خوبی کے ساتھ ایک طرف اسلام کے جائز کردہ تعدد ازدواج کی ضرورت و اہمیت پر روشنی پڑتی ہے تو دوسری طرف میہمت اور مسیحی دنیا کے ایک غیر فطری اور متفاہ طرز عل کی تصویر بھی سامنے آتی ہے۔ مغربی طرز فکر

سله المرأة بين النفقة والقانون - ازٹا اکٹر مصطفیٰ سباعی۔ ص ۸۷-۸۸۔ مطبوعہ مکتبۃ اسلامی  
بیروت۔ چھٹا ایڈیشن۔ ۱۹۷۳ء۔

رکھنے والے لوگ بجائے اس کے کوئی غلطیوں کا اعتراف کر کے اپنے قانون میں موجود تفاہص کو دور کرنے کی کوشش کریں، اُنٹے ایک معقول اور متوازن قانون کو فیر مقول قرار دینے کے درپے نظر آتے ہیں۔ اصل بات یہ ہے کہ نکاح، طلاق اور تعدد ازدواج یعنی کیش زوجی کے سلسلے میں مسیحی قانون کی بنیاد موجودہ انجلیل (GOSPEL) کے چند تفاہص تصویرات پر مبنی ہے، جن کو اصل قرار دے کر مسیحی دنیا نے تعداً دازدواج کو ناجائز قرار دے دیا (مگر اس میں بھی کیسا کارویہ اور کردامشک اور متفاہد ہے) حالانکہ یہ بات شریعت موبوی یا عہدہ نامہ قدیم (OLD TESTAMENT) کے بالکل خلاف ہے۔ کیسا (چرت) کے اس غیر معقول رویہ کے باعث موجودہ عیسائی اور مغربی دنیا نکرو عل کے ایک ایسے عجیب و غریب تفاہد میں مبتلا ہو گئی ہے جس کی مثال دین و شریعت کی تاریخ میں نہیں ملتی۔ مگر اپنی کمزوریوں کو دور کر کے صحیح طرز فکر اور معقول رویہ اپنئے کے بجائے اللہ اسلامی شریعت جیسے کامل اور داہمی قانون پر طرح طرح کے بے سرو پا اعترافات الٹاچور کو توال ڈالنے کا مصدقہ ہے۔

اس مضمون میں تعدد ازدواج کے موضوع پر اسلام اور مسیحیت کے درمیان صحیح موازنہ پیش کرنے کو شکنی کی گئی ہے۔ اس کے ساتھ ہی اصل ہندو قانون کا تعارف اور ہندوستان کی جدید قانون سازی کی بعض خامیوں کو بھی اچاگر کیا گیا ہے۔ امید ہے اس سے اس موضوع سے متعلق بہت سے مغالطوں اور فریب کاریوں کا پردہ چاک ہو گا اور اسلامی شریعت کی برتری اور اس کی خوبیاں علمی اور سائنسی انداز میں سامنے آئیں گی۔

## موجودہ ہوناک صورتِ حال

واقعہ یہ ہے کہ معاشرتی اور تقدیمی اعتبار سے ایک مرد کے لیے کبھی کبھی ایک سے زیادہ بیویاں رکھنے کی ضرورت پیش آسکتی ہے۔ ان مخصوص اسباب و حالات میں اگر اس کی اجازت نہ ملے تو پھر اس کی فطرت بغاوت پر آمادہ ہو جاتی ہے اور خلاف قانون طریقے اختیار کرنے لگتی ہے۔ جیسا کہ موجودہ مغربی معاشرے میں اس کا حکم کھلا اظہار ہو رہا ہے۔ چنانچہ آج جنی اخرافات (SEXUAL DEVIATIONS) کے ایسے عجیب و غریب طریقے منظراً عام پر آ رہے ہیں جن پر دانشوروں اور انسانیت کا در در رکھنے والوں کو محنت لشویش لاحق ہو گئی ہے اور اس سلسلے کے اعداد و شمار لشوشناک بلکہ ہوناک حد تک پہنچ چکے

ہیں۔ مگر مسیحی دنیا اور خاص کر اُس کا مذہبی اختیار رکھنے والا ادارہ یعنی کلیسا (چرچ) اس سلسلے میں نہ صرف بے حصے بلکہ ایک خاموش تماشائی کی حیثیت سے اپنی ذمہ داریوں سے آنکھیں بند کیے ہوئے ہے اور اس خطناک بے راہ روی کا صحیح علاج کرنے کے بجائے اپنے غیر معقول طرز علal اور ضند پر اڑا ہوا ہے۔ مسیحی دنیا کی اس بے باضنا و اور ہٹ دھرمی کی وجہ سے نوع انسانی نہ صرف جسمی بے راہ رویوں میں مبتلا ہو گرا اپنی تباہی کا سامان خودا پتے ہاتھوں سے کر رہی ہے اور ایک صحیح اور معقول علاج کو محض انہوں نے حصہ کی بنایا پر قبول کرنے کے لیے تیار نہیں ہے۔

بعد از خزانی بیماراب کچھ عرصے سے خود مفری مفکرین اور دانشوروں کے ایک معتقدہ طبقے کو اپنے اس رویہ کی کمزوریوں اور خایروں کا احساس ہوا ہے وہ مسیحیت اور کلیسا کے غلط زخم ان کو ہدف تنقید بناتے ہیں اور اس کی کوتایہوں کا انہصار بر طاکر رہے ہیں۔ اس طرح مختلف حلقوں سے اصلاح کی آوازیں اٹھنے لگی ہیں، جس سے ثابت ہوتا ہے کہ دنیا باب آہستہ آہستہ دین فطرت کی طرف بڑھ رہی ہے اور اسلامی شریعت کی ضرورت و اہمیت نہایت درجہ شدت کے ساتھ محسوس کی جانے لگی ہے۔ اس سے اسلامی قانون کی برتری اور اس کی ابدیت و عالمگیری کے ناقابل تردید دلائل ہمارے سامنے آتے ہیں۔ لہذا اس سلسلے میں مختلف مذاہب اور قوانین کا ایک جائزہ پیش کرنے کے ساتھ ساتھ خصوصیت کے ساتھ عیسیٰ سیٹ کی کوتایہوں کو منظر عام پر لانا بھی ضروری ہے، جن کی بنای پر عالم انسانی اکثراف اور جنمی بے راہ روی کے راستے پر چل پڑا اور عصر جدید میں فقیر و فجور کا جو سیلا ب آیا ہوا ہے وہ اسی جنمی بے راہ روی کا نتیجہ ہے جو مسیحیت اور کلیسا کا پیدا کر دہ ہے۔

## انبیاء میں سابقین اور کشت ازدواج

آج کثیر زوجی (POLYGAMY) پر سب سے زیادہ اعتراض عیسائیوں اور ان کے توسط سے مغرب پرستوں اور جدید تعلیم یافتہ سہندوؤں کو ہے۔ مگر دینی و شرعی اعتبار سے عیسائیوں اور سہندوؤں کی مقدس کتابوں میں کثیر زوجی کا جواز اور ثبوت ملتا ہے۔ مگر عیسائی لوگ اس سلسلے میں اسلام پر اس طرح اعتراض کرتے ہیں گویا کہ اُس نے

کیشرزوجی کو جائز قرار دے کر کی بہت بڑی بدعت یا جرم کا ارتکاب کیا ہے۔ مگر وہ اس حقیقت کو بالکل نظر انداز کر دیتے ہیں کہ بنی اسرائیل میں بلکہ اس سے بھی پہلے اس کا عام رواج تھا اور یہودی شریعت عیسائی قانون کی اصل بنیاد ہے۔ چنانچہ حضرت ابراہیم علیہ السلام کا اتفاق و مرتبہ یہودیت، عیسائیت اور اسلام یعنوں مذاہب میں مسلم ہے۔ یہ تینوں آپ کو اپنا روحانی پیشوں اور الہانیہار مانتے ہیں۔ کیونکہ ان تینوں کا سلسلہ آپ ہی پرستی ہوتا ہے۔ آپ کی دو یہیات ہیں: حضرت سارہ اور حضرت ہاجرہ پہلی بیوی کے بطن سے حضرت اسحاق پیدا ہوئے جن سے بنی اسرائیل کی نسل چلی اور دوسرا بیوی سے حضرت اسماعیل کی ولادت ہوئی، جو عربوں کے جدا جمد کہلاتے۔

ای طرح حضرت یعقوب کی دو بیویاں اور دو حرمیں تھیں۔ حضرت اسحاق کے بڑے اٹکے میسوں کی تیس بیویاں تھیں۔ حضرت داؤد کی متعدد بیگمات تھیں۔ اور مشہور ہے کہ ان کی تعداد ایک سو تھی۔ حضرت سیمان کی سات سو بیگمات اور تین سو حرمیں تھیں۔ اور آپ کے بڑے بیٹے رجام کی ۱۸ بیویاں اور ۴۰ حرمیں تھیں۔<sup>۱</sup>

## میسیحیت میں ازدواجی زندگی بجائے خود ناپسند

بائل کے عہد نامہ قدیم (OLD TESTAMENT) میں اس طرح کی اوسمی مثالیں مل سکتی ہیں۔ بقول نیوفیلڈ (NEUFELD) تورات اور تکوڈ کی رو سے کیشرزوجی کی مطلقاً اجازت ہے۔<sup>۲</sup>

اس طرح تورات اور ما قبل تورات شرائع کے مطابق کیشرزوجی جب مطلق طور پر اجازت ہے تو پھر اسلام پر اعتراض کرنا کیا ممکن رکھتا ہے؟ اب رہا میسیحیت (CHRISTIANITY) کا معاملہ تو اس میں کثرت ازدواج توبہت دور کی چیز ہے، خود یک زوجی (MONOGAMY)

۱۔ مذکورہ بائل کی کتاب پیدائش، باب ۱۷۹ اور ۳۰: ۲۷ کتاب پیدائش ۹: ۲۸

۲۔ سمومیل ۵: ۱۳: سگہ ۱۔ ملاطین ۱۱: ۳: ۲۵۔ تواریخ ۱۱: ۲۱: ۲

۳۔ دیکھئے موصوف کی کتاب: ANCIENT MARRIAGE LAWS، منقول از المرأة فی الإسلام، از عباس محمود عقاد، ص ۳۷، مطبوعہ بیروت، ۱۹۸۱ع

بھی ناپسندیدہ چیز ہے، جو سخت مجبوری اور گناہ سے بچنے کے لیے جائز قرار دی گئی ہے۔ جیسا کہ سینٹ پال (جو خود بھی ایک غیر شادی شدہ فرد تھا) کی اس تاکید سے ظاہر ہوتا ہے:

St. Paul, himself a bachelor, recommended marriage only as prevention of sin.<sup>9</sup>

## ازدواجی زندگی روحانیت کی نفی

بلکہ سینٹ آگسٹائن کی پانچویں صدی کی تحریروں میں تو ”روح اور گوشت“ کے درمیان جنگ کا انہما رہنمایت درجہ شدت کے ساتھ کیا گیا ہے، رچانچے اُس کے نزدیک جنسی عمل (SEX) بنیادی طور پر گناہ آکرود ہے، جو صرف توبیدی عل کی غرض سے قابل معافی ہو سکتا ہے۔ اُس کا یقین تھا کہ جنسی عمل ایک حیوانی شہوت ہونے کے لحاظ سے روحانیت کی نفی کرتا ہے۔ اس لیے اس قسم کے میاروں کو ترقی پانے اور ان کی انجام دی سے جوڑوں (عورتوں اور مردوں) کی بہت شکنی کرنی ہے۔ رچانچے سینٹ آگسٹائن کی ازدواجی زندگی کی مذمت کا یہ نظریہ عیسائی دنیا پر ایک ہزار سال تک چھاپیا رہا۔

The conflict between spirit and flesh was most powerfully expressed in the writings of St. Augustine in the fifth century. He saw sex as basically sinful, excusable only for purposes of procreation. He believed that the sex act, as an act of animal lust, was despiritualizing and that norms had to be developed to discourage couples from performing it. Augustine's theology of marriage and family life dominated Church thinking for over a thousand years.<sup>10</sup>

## کیا عورت بدری کی جڑ ہے؟

اس کی اصل وجہ یہ ہے کہ مسیحی عقیدے کے مطابق حضرت آدم و حوا علیہما السلام

۹

Melvin L. Defluer, Sociology: Human Society, Second Edition, P. 445, Illinois (USA), 1976.

۱۰

Melvin L. Defluer, Sociology: Human Society, Second Edition, P. 445, Illinois (USA), 1976.

کی وہ خطا جس کے باعث انھیں جنت سے نکلا گیا، وہ حوا کی خنزیر سے ہوئی تھی اس دجھ سے ہر عورت کا کردان بینادی طور پر داغدار ہے:

..... because Women carry "the stain of Eve".<sup>11</sup>

اس طرح دنیا کی ہر عورت اپنی اصل فطرت کے اعتبار سے گھنگار اور بدی کی طرف تو کی گئی اور اس سے دور رہنے کی تعلیم کے نتیجے میں مکمل بخدر، درد لیش اور رہیانیت کی ہوتی افراہ کی گئی، جس نے ایک فلسفے اور خریک کی شکل اختیار کرنی عورت کو کمتر سمجھنے اور اُس سے چھوٹ جھات برتائے کا تجھ یہ نکلا کہ سمجھیت میں مردا اور عورت کے درمیان صحیح رو والط اور صحیح حدود قائم کرنے کا کوئی تصور ہی نہ رہا۔ بلکہ یہ سب یہیں غیر ضروری اور رہیانیت کے منافی تصور کر کے نظر انداز کر دی گئیں۔ اس کا راست تجھ یہ ہوا کہ دونوں جنسوں کی حقیقت ہی پوری طرح مشتبہ ہو گئی۔ جب کہ واقعہ کے اعتبار سے مردا اور عورت دونوں ایک دوسرے کی شکیل کا ذریعہ ہیں۔ لہذا رہیانیت یہ نہیں ہے کہ ایک آدمی عورت سے پرہیز کرتے ہوئے کسی جنگل یا بیباں میں چاکر بٹھ جائے۔ اس طرز عمل سے تمدن انسانی کی گاڑی ٹھپ ہو کرہ جاتی ہے۔

اسلام کی نظر میں عورت کی تحقیق کا بنیادی مقصد جو بتایا گیا ہے وہ یہ ہے کہ عورت اُنہیں و محبت اور غنواری کے لیے پیدا کی گئی ہے۔ جس کی وجہ سے طیعت میں فرجت و انبساط کے ساتھ ساتھ رہیانی اقدار کو بلند کرنے میں بھی مدد ملتی ہے اور اس کی وجہ سے مادیت و رہیانیت کے درمیان ایک توازن قائم رہتا ہے اسی بنا پر صفت نازک کو حسن اور خوبصورتی عطا کی گئی ہے تاکہ مرد اس کی طرف مائل ہو۔ دیکھئے قرآن مجید میں اس حقیقت پر کتنے انوکھے اور حقیقت افزون انداز میں روشنی ڈالی گئی ہے:

وَمِنْ أَيْتَهُ أَنْ خَلَقَ نَكِّمٌ  
مِنْ الْفُسْكِمْ أَذْرَاجًا لِتَسْلَمُوا  
إِلَيْهَا وَجَعَلَ بَيْنَكُمْ مَوْدَةً  
وَرَحْمَةً

درمیان آپسی محبت اور مہربانی بھی رکھے

دی تاکہ تم اپنی زندگی خوش گوار بینا سکو

یہ آیت کریمہ صہنگاں نے تمام غلط تصورات کی بھی تردید کرتی ہے جو عورت کے بارے میں ٹکیسا اور مسیحی دنیا میں مرد و رجڑے ہے۔ اور ثابت کر رہی ہے کہ انسان ہونے کی حیثیت سے عورت کا مقام مرد ہی کے پر ایسا ہے، جیسا کہ اس موقع پر "من الفسکم" کے الفاظ و مفہوم کر رہے ہیں۔ یعنی جس طرح مرد نوع انسانی کے افراد ہیں اسی طرح عورتیں بھی نوع انسانی ہی کے افراد ہیں۔ اور جس طرح مردوں میں روح انسانی کا فرماء ہے اسی طرح عورتوں میں بھی یہی روح کا فرماء ہے، جس کا مسمی دنیا کو انکار رہا ہے۔

### عیسائی نظام میں دو متضاد روحانات

اصل بات یہ ہے کہ مسیحیت میں الی کوئی جام شخصیت ہنہیں گزری جو عوام کے لیے دینی و دنیوی دلوں اعتبر سے ایک مثالی ہونے یا ماذل بن سکتی ہو۔ بلکہ اس میں زیادہ تر دنیاداری کو خیر یا دکھنے ہونے زہد و رہبانیت کی زندگی اختیار کرنے پر زور دیا گیا ہے حضرت عیسیٰ علیہ السلام نے شادی ہنہیں کی تھی اور سینٹ پال نے بھی تحریکی زندگی گزاری۔ ان ہی دلوں کو اس باب میں عموماً ایک نمونہ مانا گیا ہے۔ مگر ظاہر ہے کہ اس قسم کی زندگی زندگی انسانی فطرت سے میل نہیں کھاتی۔ اسی وجہ سے خود عیسائی دنیا اس سپر کبھی کا رہندا رہ سکی۔ بلکہ اس میں دنیاداری یا ازدواجی زندگی کا روحانی برآبر موجود رہا ہے۔ چنانچہ انسانیکو پیدا یا بڑا نیکا کی تصریح کے مطابق عیسائیت کے عالمی نظام (ازدواج، خاندان اور جنس) میں یہ دو مختلف اور متضاد نیادی روحانات ہمیشہ ہی باہم دست و گریبان نظر آتے ہیں:

Two basic tendencies, which are in constant tension with one another, can be observed in the Christian understanding of marriage, family, and sex : (1) the tendency to spiritualize and individualize the marriage relationship between man and wife in the light of the Gospel and to realize the basic demands of Christian ethics in marriage and family; and (2) an ascetic tendency that interprets marriage and family as orders of the old world, which have basically been overcome already and have no room in the new eon. 12

12. Encyclopaedia Britannica, Vol. 4, p. 522, 1983.

”دونبیادی روحانات کو، جو ایک دوسرے سے مسلسل متصادم ہیں، شادی خاندان اور جنس کے میسی طرز فکر میں دیکھا جاسکتا ہے: (۱) وہ روحان جو مرد اور عورت کے درمیان ازدواجی تعلق کو انجیل کی روشنی میں شخصی اور روحانی بنانے کے اور جو کہ شادی اور خاندان سے مستقل نہیں اخلاقیات کے بنیادی اتفاقوں کو پورا کر سکے۔ (۲) وہ راہبناہ روحان جو شادی اور خاندان کو پرانی دنیا کے ان اقدار سے تغیر کرتا ہے جو منصب کیے جا چکے ہیں اور اب نئے جگہ میں ان کے لیے کوئی جگہ نہیں رہ گئی ہے۔“

اسن اعتبار سے ایک خوبصورت قسم کا راہبناہ فلسفہ جس میں نصرت تعدد ازدواج بلکہ بجائے خود ازدواجی زندگی کی نہمت کی گئی ہو، فکری اعتبار سے تو بلا ”خوش کن“ نظر آسکتا ہے مگر واقعات اور عمل کی دنیا میں وہ ایک دن بھی نہیں مل سکتا۔ اس اعتبار سے صحیت انسانی زندگی کے لیے کوئی آئینہ دلیل فلسفہ اور اس کی فطرت سے مطابقت رکھنے والا کوئی موزوں ضابطہ حیات نہیں ہو سکتا۔ بالفاظ ادا دیگر مسیحیت سارے جہاں کے لیے کسی متوازن شریعت کی حامل دکھانی نہیں دیتی۔

حاصل یہ کہ میسیحی طرز فکر انسانی فطرت اور اس کی نفیاں کو نسبت کا نتیجہ ہے۔ لہذا انسانی فطرت سے اعراض کا وہی نتیجہ نکلنا چاہئے تھا جو آج ہمارے سامنے مختلف قسم کے جنسی اخرافات (SEXUAL DEVIATIONS) کی شکل میں ظاہر ہو رہا ہے۔ تواریخ عیسایوں کے لیے بھی شریعت کا درجہ رکھتی ہے (اس کی تفصیل آگے آہی ہے) جس میں تعدد ازدواج مطلق طور پر جائز ہے۔ لہذا عیسایوں کے لیے یہودی شریعت کا انتیاع شرعاً واجب ہے (اس کا اعتراف خود ان کو بھی ہے) مگر انہوں نے اس معاملہ میں تواریخ کی شریعت اور انکے سینبیروں کی سنت کو نظر انداز کر دیا ہے۔ اسلامی شریعت بھی یہودی شریعت ہی کی طرح تعدد ازدواج کو جائز قرار دیتی ہے۔ اس طرح یہ قانون موگہ طور پر قابل جست بن جاتا ہے۔ اس طرح عیسایوں کے لیے انکار کی گئی جائش باقی نہیں رہتی۔ اس اعتبار سے اسلامی شریعت کوئی نئی شریعت نہیں ہے، جس نے تعدد ازدواج کی اجازت دنیا میں پہلی بار دی ہو۔ لہذا تعدد ازدواج کو ”شہوت پرستی“ کا منظر قرار دینے کا مطلب ہوگا کہ خود ان کے اپنے پیغمبر بھی (جن کو وہ آئینہ دلیل کردار دے اور جلیل القدر سردار انتہیں) شہوت پرست نہیں اور

جیسا کہ اگلی بحث سے ظاہر ہو گا خود مہندومت کے اصل قانون کی رو سے بھی تعداد دو اج جائز تھا اور مہندومت میں آج بھی اس کارواج مسلمانوں سے زیادہ پایا جاتا ہے۔ اس طرح دنیا کے تین مذاہب (اوہ اس وقت بحث انہی میں ہے) تعداد دو اج کے جواز متفق ہیں۔

## مہندومت اور تعداد دو اج

یہ سچی دنیا کے شور و شتب اور غربت کے پروپیگنڈے ہی کا اثر ہے کہ مشرقی حمالک کا جدید تعلیم یافتہ طبقہ بھی اپنے مغربی استادوں کی ہاں میں ہاں ملاتے ہوئے اسلام کے تعدد تعداد دو اج پر سخت اعتراض کرتا ہے خصوصاً مہندوستان کا تعلیم یافتہ طبقہ جو اپنے آپ کو "ترقبہ پسند" اور "دانشور" کہتا ہے وہ اس کو عورتوں پر ایک ظلم اور سماجی نا انصافی قرار دیتا ہے۔ جہاں تک اس مسئلے کی سماجی نا انصافی کا تعلق ہے اس پر بحث تو آگے آئے گی اور جہاں تک اس کی مشروعیت یا اجازت کا تعلق ہے تو معلوم ہونا چاہئے کہ مہندومدھرم میں زمانہ قدیم سے نہ صرف اس کی اجازت رہی ہے بلکہ آج بھی مہندوستان میں مسلمانوں کی بُنیَّت غیر مسلموں میں ایک سے زیادہ شادیاں کرنے کا رواج و رُوحان زیادہ ہے، اس سے ظاہر ہوتا ہے کہ مسلمانوں پر اس کا ازدحام دھڑنا ایک سیاسی پروپیگنڈے کے سوا کچھ بھی نہیں ہے کیونکہ مسلمان کو ایک وقت چار تک بیویاں رکھنے کی شرعی اجازت کے باوجود وہ عملی ایک زوجی کے پابندیں اور اس سلسلے میں زراع جو کچھ بھی ہے وہ محض نظریاتی ہے۔ اور مخالفین اسلام چاہتے ہیں کہ نظریاتی اعتبار سے مسلمانوں کو ایک سے زیادہ بیویاں رکھنے کی جو آزادی حاصل ہے وہ قانونی طور پر سلب کری جائے۔ تاکہ وہ ایک سے زیادہ شادیاں کسی بھی صورت میں نہ کر سکیں۔ مگر ظاہر ہے کہ یہ حرکت مسلمانوں کے مذہب میں صریح مداخلت ہے، جو ان کی مندرجی آزادی کے حق کو تسلیم کرنے کے خلاف ہے۔ بہر حال اس سلسلے میں ہم پہلے قدم مہندو قانون سے چند نظریاتی حقائق اور کچھ علمی شہادتیں پیش کریں گے اس کے بعد جدید مہندوستان معاشرے سے تعداد دو اج سے متعلق کچھ تاریخی اعداد و شمار سامنے رکھیں گے۔ ان سے یہ حقیقت پوری طرح بے نقاب ہو جائے گی کہ آج کے جدید مہندوستان میں ایک سے زیادہ شادیوں کا تناسب مہندوستان میں زیادہ ہے یا مسلمانوں کے معاشرہ میں۔

ڈاکٹر الٹکار (A.S. ALTEKAR) کے مطابق مہندو معاشرے میں اگرچہ کم و جملی

(MONOGAMY) غالب تھی اور ویدک دیوتاؤں میں بھی یک زوجگی پائی جاتی تھی۔ تاہم کثیر زوجی (POLYGAMY) کارواج اکثر معاشرے کے مالدار اور حاکم طبقات میں زیادہ تھا:

It is true that monogamy normally prevailed in Hindu society. The Vedic gods also are monogamous. In practice, however, polygamy often prevailed in the rich and ruling sections of society.<sup>13</sup>

یہی مصنف مزید تحریر کرتا ہے کہ ویدک لطیپھر میں کثیر زوجی کے حوالے قطعی طور پر زیادہ میں:

References to polygamy are fairly numerous in the Vedic literature.<sup>14</sup>

چنانچہ مصنف نے اس کی دو جاہر مثالیں اس طرح پیش کی ہیں:

- (۱) (ہندوؤں میں) تاج پوشی کی رسم کی ادائیگی کے لیے بادشاہ کا پہلے سے چار بیویوں والا ہونا ضروری تصور کیا جاتا تھا، اگرچہ عملاً اس سے زیادہ تعداد بھی ہوئی۔
- (۲) پدر منو (FATHER MANU) کی دس بیویاں مانی جاتی ہیں۔
- (۳) آثاریا برہمن (AITARIA BRHMANA) کے راجہ ہرشن چندر اکی ایک سو بیویاں تھیں۔

(۴) ہندو دھرم کے لوگ رام چند رجی کو اپنا بھگوان مانتے ہیں جنانچہ ان کے پتا راجہ دسرستھ کی تین بیویاں تھیں، جیسا کہ آج کل ہندوستان کی فی "دی سیریل" (ماٹن) میں لکھایا جا رہا ہے۔ غرض ڈاکٹر الیکتر نے سنکریت کے مستند حوالوں کے ساتھ لکھا ہے کہ مزید ویدک لطیپھر میں متعدد شہادتیں ملتی ہیں کہ کثیر زوجی کارواج معاشرے کے کچھ طبقات میں پوری طرح موجود تھا۔ نیز موصوف کی تصریح کے مطابق بہت سے ایتھری معاشروں میں بیویاں خود اپنے شوہروں سے تقاضا کرتی تھیں کہ وہ مزید شادیاں کر کے ان کی تعداد بڑھائے، تاکہ ان کے گھر بیوی

13. Altekar, Dr. A.S., The Position of Women in Hindu Civilization, I, 104, Delhi, 1983.

کام اور مشقت میں تخفیف ہو۔ جب کہ شادی کا سب سے بڑا مقصد عورت کے لیے اپنے شوہر کا کام کرنا ہوتا تھا لہذا وہ چاہتی تھی کہ اس کام میں دوسرا عورت بھی اس کی شرپک ہو جائیں۔<sup>16</sup>

یہی مصنف "کام سوترا" کے حوالے سے مزید لکھتا ہے کہ مہندو مذہب میں شادی کے ذریعہ زینا اولاد (لڑکے) کا حصول غیر مشروط طور پر ضروری سمجھا جاتا تھا۔ ورنہ پہلی بیوی باخھ ہونے کی صورت میں اُسے دوسرا شادی کی اجازت حاصل تھی۔ بلکہ بعض تحریروں کے مطابق ایک بیوی کا یہ فرض تھا کہ وہ باخھ ہونے کی صورت میں خود ہی اپنے شوہر کو دوسرا شادی کے لیے مجبور کرے۔

..... a son was absolutely necessary, and so society permitted the husband to take a second wife, if the first one was barren. Nay, we find some writers laying down that it was the duty of the wife to urge her husband to contract a second marriage, if she had failed to present a son to him.<sup>17</sup>

**مشہور محقق و سائنس دال ابو ریحان البیرونی (متوفی ۳۸۰ھ)** جس نے ساہیاں سال تک مہندوستان میں مقیم ہو کر سنگریت زبان سیکھی، پھر یہاں کے علوم و فنون اور سرم درج کا گہرائی کے ساتھ مشاہدہ کر کے ایک مستند ترین کتاب عربی زبان میں لکھی، جو کتاب الہند کے نام سے مشہور ہے۔ (اصل نام "کتاب البیرونی فی تحقیق ما لیہند" ہے) اس میں موصوف نے تعداًزدواج کے باری میں جو کچھ لکھا ہے وہ اصولی طور پر اسلامی قانون کے عین مطابق معلوم ہوتا ہے چنانچہ وہ لکھتا ہے کہ "(یہاں پر) مردوں کی حق حاصل ہے کہ وہ ایک سے زیادہ شادیاں چار تک کرے اور چار سے زیادہ کرنا اُس کے لیے حرام ہے۔ ہاں اگر ان میں سے کوئی ایک مر جائے تو اس صورت میں وہ چار کا عدد پورا کر سکتا ہے۔ اب رہا عورت کا معاملہ تو شوہر کے مر جانے کی صورت میں اُس کے لیے نکاح ثانی کی اجازت نہیں ہے۔ بلکہ اس صورت میں اُس کے سامنے دو ہی راستے ہوں گے: یا تو وہ زندگی بھر بیوگی کی حالت میں رہے یا اپنے آپ کو جلا لے

(ستی ہو جائے)۔ اور یہ دوسری صورت اُس کے لیے بہتر ہے، کیونکہ وہ باقی عمر عنده اب کی حالت میں رہے گی۔

وہ مزید تحریر کرتا ہے کہ "اہل مہندی میں سے بعض کی نظر میں طبقاتی اعتبار سے مقدمہ عورتیں ہو سکتی ہیں۔ چنانچہ بُرہن کے لیے چار، چھتری (رکشتر) کے لیے میت، ولیش کے لیے دو اور شوادر کے لیے ایک بیوی ہو گی اور ان چار طبقوں میں سے ہر ایک طبقے کے لیے جائز ہے کہ وہ شادی یا تو اپنے طبقے میں کرے یا اپنے سے پچھے طبقے میں۔ مگر اُس کے لیے یہ بات جائز نہیں ہے کہ وہ اپنے سے اوپر کے طبقے میں شادی کرے۔ نیز ایک طبقے کی دوسرے طبقے سے شادی کی صورت میں بچہ ماں کی طرف منسوب ہو گا، مثلاً اگر کوئی بُرہن مرد بُرہن عورت سے شادی کرے تو اس کا بچہ بھی بُرہن ہو گا۔ لیکن اگر کوئی بُرہن شوادر عورت سے نکاح کرے تو اس صورت میں بچہ شوادر ہو گا۔<sup>۱۸</sup>

اس اعتبار سے یہ ایک دلچسپ قانون ہے جو طبقاتی فرق و امتیاز کی وجہ سے انسانی مساوات کے خلاف ہے۔

ڈاکٹر لیبان تحریر کرتا ہے کہ مہند و مذہب میں تعدد ازدواج جائز تھا۔ (اور یہ) رسم زیادہ تر خوش حال لوگوں میں ہے اور شیخے کے طبقات میں عموماً ایک ہی بیوی ہوتی ہے۔<sup>۱۹</sup> لئے ان تصریحات سے صاف ظاہر ہوتا ہے کہ قدیم مہند و شریعت میں تعدد ازدواج یہ کوئی پابندی نہیں تھی بلکہ میعاد زیادہ تر چار بیویوں کا تھا، جو اسلامی شریعت سے بھی مطابقت رکھتا ہے اور بعض قوانین میں غیر معین حد کا جواز یہودی شریعت سے مشاہدہ رکھتا ہے۔ مگر اس باب میں اسلامی شریعت کی خصوصیت، اور اُس کا اصلاحی اقتام یہ ہے کہ وہ اس تعداد کو سختی کے ساتھ صرف چار تک محدود کرتی ہے۔

## مہند و بُرہن میں چند روشنگی کا تناسب

یہ تھا قدیم مہند و مذہب و معاشرے کا ایک مختصر حال۔ اب جدید معاشرے کی طرف

<sup>۱۸</sup> کتاب البند، الہردونی، ص ۳۴۹۔ ۰۰۴م، مطبوعہ حیدر آباد، ۱۳۷۷ء۔

<sup>۱۹</sup> مرجع سابق ص ۲۵۷ نہ تن مہند متوجہ سید علی بلکری، ص ۲۷۴، مطبوعہ دہلی ۲۴۶

آئیے تو اس میں آج بھی ہمیں تعداد دواج کا رواج مسلمانوں کی بنتیت زیادہ نظر آتا ہے چنانچہ ۱۹۸۱ء کے ایک سروے کے مطابق مسلمانوں میں بیک وقت دو شادیوں (BIGAMY) کا رواج ۳۰٪ فی صد ہے، جبکہ ہندووں میں ۵۶٪ ہے۔ بدھ مذہب والوں میں ۸٪ فی صد ہے اور قبائلی لوگوں میں سب سے زیادہ ۱۵٪ فی صد ہے۔<sup>۱</sup>

رجسٹر اجنسی آف انڈیا کی رپورٹ ۱۹۴۱ء کے مطابق جینیوں میں یہ تناسب ۲۹٪ فی صد ہے۔<sup>۲</sup> ٹلنڈاڑو کے ایک سروے کے مطابق تقریباً ۳۰٪ اعداء و شاذ ظاہر ہوتے ہیں کہ مسلمانوں میں یہ تناسب چار فی صد اور ہندووں میں ساری ہے پانچ فی صد ہے۔<sup>۳</sup>

نیز حکومت ہند کی مندرجی آف ایجکیشن اینڈ بوشل ویلفیر کی ماحکمت کیٹی کی وہ رپورٹ جو اس نے ۱۹۴۳ء میں ہندوستان میں عورتوں کی حالت سے متعلق پیش کی تھی، اس کی رو سے ہندوستان میں دوزو جگی کا تناسب مختلف اوقات میں اس طرح تھا۔

۱۹۴۰-۱۹۵۱	۱۹۵۰-۱۹۶۱	۱۹۶۰-۱۹۷۰
فی صد	فی صد	فی صد
۱۷۶۹۸	۱۷۶۵۳	۹۳۵۳
۵۶۰۶	۷۱۱۵	۴۹۴۹
۳۱۳۱	۷۱۰۶	۲۹۲۷

اس سے ظاہر ہوتا ہے کہ مسلمانوں میں دوزو جگی کا رجحان برابر گھٹ رہا ہے، جو ۱۹۴۱ء کے درجے میں موجود تھے اس سے گھٹ کر ۱۹۶۱ء کے درجے میں چار فی صد ہو گیا ہے۔ اس طرح کی متعدد رپورٹوں سے مسلمانوں کے خلاف کئے جانے والے غلط پروپگنڈے کا پول پوری طرح کھل جاتا ہے کہ حقیقت اور افواہوں میں کتنا بڑا فرق ہے!

## تعداد دواج مسلم مالک میں

انسانیکوپیڈیا برائیکیا کے مطابق ایک مشہور انسانیات (ANTHROPOLOGIST)

۱۔ روز نامہ دکن بیرونی تکلیف، موخر ۲۲/۱۹۸۸ء  
 ۲۔ روز نامہ ایشیا، مکلت، ۹/۲۸، ۱۹۸۳ء، جوانانی دنیا ۱۱/۲/۱۹۸۶ء  
 ۳۔ ہفت روزہ ریڈیش جلی، موخر ۱۱/۲۲، ۱۹۸۵ء

جارج مرڈاک کی درجہ بندی کی رو سے ۲۵۰ کلپروں یا معاشروں میں سے ۱۹۳۱ میں چند زوجیں یعنی ایک سے زیادہ بیویاں رکھنے کا رواج پایا گیا ہے۔  
نیز ایک دوسرے حوالے میں مذکورہ بالامہر (MURDOCK) ہی کی ایک اور پورٹ ۱۹۴۹ء کے مطابق دنیا کی ۵۵۴ قوموں میں سے ۴۱۵ میں کثیر زوجی کا رواج پایا جاتا ہے:

In his comparison of types of marriage in a world wide sample of 554 societies, Murdock (1949) found polygamy in 415 and polygamy in only 4.<sup>25</sup>

اس موقع پر غلط پر وینگینڈ کی وجہ سے ذہن میں یہ خیال پیدا ہو سکتا ہے کہ مسلم ملکوں میں چند زوجی کا رواج زیادہ پایا جاتا ہوگا۔ لیکن حیرت انگیز طور پر مسلم ملکوں میں چند زوجی کی نسبت ایک زوجی کا روحانی ہی زیادہ غالب نظر آتا ہے۔ چنانچہ برٹانیکا کے مذکورہ بالامیان کے معماً بعد حصہ ذیل صراحت موجود ہے:

It is doubtful, however, whether such Islamic countries as Algeria, Tunisia, Egypt, and Pakistan should today be classified as polygynous; public opinion there seems now to favour monogamy.<sup>26</sup>

نیز اسی انسائیکلو پیڈیا کے مضمون نگاروں کو اس سلسلے میں مزید اعتراف ہے کہ اسلامی شریعت میں تعدد ازدواج یعنی ایک سے زیادہ شادیوں کی اجازت کے باوجود اسلامی معاشر میں ہمیشہ زیادہ تر ایک زوجی ہی کا رواج رہا ہے:

..... the normal practice in Islamic society has always been that of monogamy.<sup>27</sup>

ڈاکٹر مصطفیٰ اباعی نے تحریر کیا ہے کہ عرب مالک کے اعداد و شمار سے ظاہر ہوتا ہے کہ

شله انسائیکلو پیڈیا برٹانیکا، ۷/۱۵۵، ایڈ لیشن ۱۹۸۳ء

25. Dyer, Everett D., Courtship, Marriage, and Family, P. 20, Home wood, Illinois (USA), 1983.

26. Encyclopaedia Britannica, Vol. 7, P. 155, 1983.

27. Ibid., Vol. 9, P. 920.

ایک سے زیادہ شادی کرنے والوں کا تناسب بہت ہی کم ہے جو فی ہزار ایک بھی نہیں ہے۔  
 (فالاحصاءات التي تنشر عن الزواج والطلاق في البلاد العربية الاسلامية  
 تدل على أن نسبة المتزوجين باكش من واحد ت نسبة ضئيلة جداً لا تقاد  
 تبلغ الواحد بالآلف) <sup>۱۸</sup>

یہ ہے مسلمانوں کی ”شہوت پرستی“ اور ان کے چارچار شادیاں کرنے کا افسار، جس کے باعث عوام کے سامنے اُن کی ایک ایسی ہیب اور خیالی تصویر پیش کی جاتی ہے جس کا واقعات کی دنیا میں کوئی وجود نہیں ہے۔

## جدید ہند و قانون کے نتقالص

جیسا کہ عرض کیا جا چکا قدیم دور میں اہل ہند میں تعدد ازدواج کا جواز اور رواج تھا اور یہ رواج ۱۹۵۵ء کے ہند و میراج ایکٹ تک برپا تھی رہا۔ مگر ۱۹۵۵ء کے ایکٹ کے ذریعہ ہند و مرد اور عورت دونوں کے لیے بیک وقت ایک سے زیادہ شادی کرنا قانوناً جرم قرار دیا گیا ہے۔ اس ایکٹ کے مطابق صروری ہے کہ شادی کے وقت فلقوں میں سے کسی ایک کے بھی میاں یا بیوی زندہ موجود نہ ہو۔ درست دوسری شادی نہ صرف باطل تصویر کی جائے گی، بلکہ اقدام ہند و مرد اور عورت دونوں کے لیے قابل تعزیر جرم قرار پائے گا۔ <sup>۱۹</sup>

اس طرح تعدد ازدواج کے جواز کا وہ قانون جو ہزاروں سال سے ہندوستان میں جاری اور راست تھا، ۱۹۵۵ء کے ایکٹ کے ذریعہ ہندوؤں کے لیے یکخت منسخ کر دیا گیا۔ لیکن اس قانون کی منظوری کے بعد مختلف حلقوں میں اس کی مخالفت میں آوازیں بلند ہوئیں اور راؤ کمیٹی کی رپورٹ کے مطابق اس بات کا خدشہ ظاہر کیا گیا کہ تعدد ازدواج پر پابندی کی وجہ سے نہ صرف یہ کہنا جائز تعلقات میں اضافہ ہو سکتا ہے بلکہ یہ اقدام تبدیلی نہیں کا بھی ایک محرك بن سکتا ہے۔ جیسا کہ رپورٹ میں کہا گیا ہے:

The arguments of the opponents were that monogamy would lead to increased concubinage and conversion

۱۸ المراة بين التقى و القانون، داکٹر مصطفى اسحاق، ص ۱۱۱، ۱۹۸۲ء، بیروت

۱۹ مادرن ہندوؤں، ص ۹۶

to Islam which permits four wives. They were of the view that "if a man is healthy and wealthy he should be allowed to marry again" and "why should he be deprived of a right which has been enjoyed by him for three thousand years?"<sup>30</sup>

(ترجمہ) مخالفین کا استدلال یہ ہے کہ ایک زوجی ناجائز تلقات میں اضافے اور اسلام کے اقتدار کرنے کا باغتہ بن سکتی ہے، جو چار بیویوں کے رکھنے کی اجازت دیتا ہے۔ ان کا نقطہ نظر یہ ہے کہ اگر ایک آدمی سخت مہنہ اور مالدار ہے تو اُسے دوبارہ (دوسرا) شادی کرنے کی اجازت ملی جائے اور اُسے اس حق سے بیویوں کو محروم رکھا جاسکتا ہے جس کا فائدہ وہ تین ہزار سال سے اٹھا رہا ہے؟

اور یہ عرض ایک خدشہ ہی نہیں بلکہ بعد میں روکا ہوتے والے واقعات کے باعث ایک حقیقت ثابت ہوا۔ چنانچہ اس قسم کی مقدار پوری میں موجود ہیں کہ اس پابندی کی بنا پر بہت سے لوگوں نے تعدد و ازدواج کا فائدہ اٹھانے کے لیے مذہب اسلام میں پناہ لی چونکہ ملک کے قانون کے مطابق تبدیلی مذہب پر نہ تو کوئی پابندی ہے اور نہ اس کے اسباب و مرکبات ہی کی چہان میں کوئی ذریعہ ہے۔ بلکہ اس قسم کی جگہ انہیں کا سوال ہی خارج از بحث ہے۔

When the laws of the country do not prohibit its people to freely renounce their religion and embrace another, the question of motive behind the conversion becomes irrelevant.<sup>31</sup>

غرض ہندو میرج ایکٹ ۱۹۵۵ء کی دفعہ ۷ اکا اطلاق، جس کی رو سے دو زوجی (BIGAMY) یعنی ایک وقت دو بیویاں رکھنا، دو ہندوؤں تک محدود ہے، جنہوں نے یا ضابط طور پر (ہندو قانون کے پورے رسم و رواج کے مطابق) شادی کی ہو اور اس شادی کے وقت زوجین میں سے کسی کا شوہر یا بیوی پہلے سے موجود ہو۔ فتحیہ ہے کہ اس دفعہ کا اطلاق اُس زوج (شوہر یا بیوی) پر نہیں ہوتا جس نے اسلام قبول کر لیا ہو۔

30. Bagga, V. (Ed), Studies in the Hindu Marriage and the Special Marriage Acts, P. 261, Bombay, 1978.

31. Ibid., P. 282.

The application of Section 17 of the 1955 Act (Hindu Marriage Act) which provides for punishment of bigamy is limited to two Hindus solemnizing marriage if at the date of such marriage either party had a husband or wife living. Consequently, this section shall not apply to a spouse converted to Muslim religion. 32

اس دفعہ میں ایک قانونی نقص یہ ہے کہ اس میں ایک ہندو کی دوسرا شادی کے لیے "باضابطہ" ہونے کی قید لگی ہوئی ہے اور اس سے مراد وہ شادی ہے جو ہندو دھرم کے مطابق پورے رسم و رواج کے ساتھ ادا ہوئی ہو جس کے لیے اس موقع پر SOLEMNIZE کا لفظ استعمال کیا گیا ہے۔ جنما پنچ ہندو مذہب کے مطابق ایسی چند خاص رسیں ہیں، کہ اگر ان میں سے کوئی ایک بھی بھوٹ جائے تو وہ باضابطہ شادی نہیں کہلاتی۔ لہذا دوسرا شادی کرنے والے میاں یا بیوی ٹھہر کے متعلق صرف اسی وقت ہو سکتے ہیں جب کہ ثابت ہو جائے کہ دوسرا شادی پورے رسم و رواج کے ساتھ ہوئی تھی۔

Before a person can be found punishable under this section (Section 17)-it is necessary to determine the fact whether there had been a subsequent marriage of a spouse during the lifetime of the other spouse. From that point it has to be determined whether the prior marriage was duly solemnized. In case where either of the two marriages is found to be not duly solemnized the position is that in the eye of the law there is only one legal and valid marriage making the charge of bigamy unsustainable. The word "solemnize" means to celebrate the marriage with

32. Bagga, V. (Ed), *Studies in the Hindu Marriage and the Special Marriage Acts*, P. 241, Bombay, 1978.

سلسلہ ان رسوم کی تفصیل کے لیے دیکھئے ڈاکٹر پارس دیلوان کی کتاب "ماڑن ہندو لا" صفحہ مطبوعہ ال آباد، ۱۹۸۲ء صفحہ ۳۲۰ پہلے ہندو معاشرے میں قانوناً توہین بلکہ رواجی طور پر عورت بھی متعدد شوہروں والی جو اکثر تھی۔ لہذا اکثر زوجی (POLYANDRY) کے ساتھ ساتھ کثیر شوہری (POLYGAMY) کو جی روکتے کے لیے یہ قانون بنایا گیا ہے۔

proper ceremonies and in due form. It follows therefore that unless the marriage is celebrated or performed with proper ceremonies and in due form it cannot be said to be solemnized.<sup>35</sup>

اس اعتبار سے اگر ایک شادی "باتفاق" اور دوسری "بے اتفاق" ہو جائے تو اسی صورت میں قانون کچھ بھی نہیں کر سکتا۔ بلکہ اس سلسلے میں زوجین کا مجرم دقابل بھی ایک حصہ قانون کی گرفت میں نہیں لاسکتا کہ انہوں نے دوسری شادی کرنی ہے۔ اس طرح ایک ہندو کے لیے اب دوسری شادی پر قانوناً پابندی عائد ہونے کے باوجود اسے پوری پوری آزادی حاصل ہے کہ وہ اس قانونی شخص کا فائدہ اٹھائے ہوئے یا توحیل سازی اختیار کرے، یعنی کسی ضروری رسم کو ادا نہ کرے یا پھر وہ اسلام کی آنوش میں بناہ لے۔ اس طرح یہ دو دروازے ہر ہندو کے لیے پوری طرح حلکے ہوئے ہیں۔ لہذا اب اُسے قانون کی کوئی پرواہ نہیں ہے کیونکہ وہ اس معاملے میں بالکل بے اثر بن کر رہ گیا ہے۔

## یکساں سول کوڑ کا ایک پس منظر

اصل میں یہ ہندو قانون کا اتنا بڑا نقص ہے کہ وہ اس کی بنیارآج صحیح منی میں ایک دوار ہے پر کھڑا ہوا ہے اور ہندو قانون داں حیران ہیں کہ اس نقص یا کم نزوری کو کیسے دور کیا جائے؟ ایک طرف وہ مغرب کی پیر دی میں تعدد ازدواج پر پابندی بھی لگانا چاہتے ہیں اور دوسری طرف اپنے مذہب و قانون کے نتالص بھی دور کرنا چاہتے ہیں۔ مگر جیسے جیسے وہ "اصل" کی طرف بڑھ رہے ہیں ویسے ویسے وہ مزید مشکلات سے دوچار ہوتے جا رہے ہیں۔ اور حال یہ ہے کہ اب قانون داں کا ذہن ماؤڑ ہو چکا ہے اور عقل کام نہیں کر رہی ہے۔ لہذا اب ان کے سامنے بس ایک بھی راستہ رہ گیا ہے کہ کسی طرح ہندوستان میں یکساں (یونیفارم) سول کوڑ نافذ کر کے "جھگوا" ختم کر دیا جائے چنانچہ اس سلسلے میں ماہرین قانون حکومت کو جو مشورہ دے رہے ہیں وہی ہے کہ وہ ان نتالص کو دور کرنے کے لیے فوراً یکساں مدنی قانون (یونیفارم سول کوڑ) پورے ملک میں نافذ کر دے، تاکہ اس باب میں ہندو، مسلمان، عیسائی اور پارسی

35. Desai, Kumud, Indian Law of Marriage and Divorce, Fourth Edition, P. 103, Bombay, 1981.

سب برابر ہو جائیں اور پھر کسی کو "ادھر ادھر" ہونے کی گنجائش ہی نہ رہ جائے۔ نیز اس سلسلے میں ایک تجویز یہ بھی ہے کہ جب تک یکساں سوڈنا فرنہ ہو جائے اس وقت تک بعض ایسے قوانین کا سہارا لینا چاہیے جن کی بناء پر تبدیلی مذہب پر پابندی عائد ہو، تاکہ کوئی پہلو شادی کے برقرار رہتے ہوئے دوسرا شادی نہ کر سکے۔ جیسا کہ ایک قانون دان نے حکومت کو شورہ دیتے ہوئے تحریر کیا ہے:

Until uniform rules of monogamy are enacted for the country, provisions may be made by statutory enactment removing the change of religion as a ground of matrimonial reliefs and putting restriction on the spouse who changes religion to contract another marriage so long as his first marriage subsists.<sup>36</sup>

اس طرح اب بہن و قوم اپنے مذہب کی اصلاح کی آڑ میں دوسرا نہ پر بھی حملہ اور ہونا چاہتی ہے۔ مگر ظاہر ہے کہ یہ علمی و اخلاقی اعتبار سے نہ صرف ایک ناممقوول اور ناشائستہ حرکت ہو گی بلکہ خود قانونی اور دستوری اعتبار سے بھی دیگر مذاہب میں ایک مخالف تصور کی جائے گی، جس کا حکومت یا اس کے اداروں کو کوئی حق حاصل نہیں ہے۔ بلکہ یہ حرکت "کرے کوئی بھرے کوئی" کا مصدقہ ثابت ہوگی۔

بہر حال قانون دان اس سلسلے میں مختلف طریقوں سے سوچ رہے ہیں۔ اب دیکھئے یہ اونٹ کس کروٹ بیٹھتا ہے! امگربات تو طے ہے کہ خلاف فطرت فیصلہ کرنے والوں کو مند کی کھانی پڑے گی کیونکہ اس کے نتیجے میں جنی اختلافات کا ایسا سیال آئے گا جو سارے انسانی اقدار (HUMAN VALUES) کو اپنے ساتھ بہالے جائے گا۔

## نقص اور تضاد انسانی قانون کا لازمہ

اصل میں یہ اور اس قسم کے تمام ناقائص انسانی قوانین کا لازم ہیں۔ انسان کی عقل محدود اور اس کے تجربات محدود ہیں، لہذا وہ کسی چیز کی اچھائی یا براں کا خود فیصلہ ہرگز

36. Bagga, V. (EJ), Studies in the Hindu Marriage and the Special Marriage Act, p. 294, Bombay, 1978.

نہیں کر سکتا بلکہ اس سلسلے میں اُس کے خدا کی رہنمائی حاصل کرنا قدم پر ضروری ہے۔ انسان کے بنائے ہوئے قوانین تو چند دن بھی چل نہیں سکتے۔ مثال کے طور خود ۱۹۵۵ع کے ہندو میرٹ ایکٹ ہی کو لے لیجئے، جس میں موجود تلقائیں کو دور کرنے کے لیے ۱۹۶۶ع کے قوانین شادی (ترسمی) ایکٹ علیکہ کو ناقہ کرنا پڑا۔ مگر اس کے باوجود اب بھی اصلاح کی ضرورت محسوس کی جا رہی ہے۔ اور کوئی کہہ سکتا ہے کہ مستقبل میں یہ قانون "اصلاح در اصلاح" سے دوچار نہ ہوگا؟ انسانی قانون کا سب سے بڑا لازم نقص کے ساتھ ساتھ تضاد (CONTRADICTION) کے سلسلے میں حکومت ہند کے بھی ہے۔ اور اس کا بھرپور نمونہ نفقة (MAINTENANCE) کے سلسلے میں حکومت ہند کے بنائے ہوئے متعدد قوانین کے درمیان دیکھا جاسکتا ہے، جو یہ ہیں:

۱۔ اسپیشل میراج ایکٹ ۱۹۵۳ع

۲۔ ہندو میرٹ ایکٹ ۱۹۵۵ع

۳۔ ہندو اڈاپشن اینٹ مینٹیننس ایکٹ ۱۹۵۴ع

۴۔ کیمن پرسیجر کوڈ، یعنی ضابط فوجداری ۱۹۷۳ع

یچاروں ایکٹ عدم میکانیت کے باعث تعارض و تضاد سے بھرپور ہیں۔ کسی میں کچھ ہے تو کسی میں کچھ ————— اور ان میں قانونی ابجاوے اور تبیہ گیاں اس قدر ہیں کہ وہ ایک اچھا خاصہ معہد یا جیساں معلوم ہوتے ہیں۔ جس کی وجہ سے ایک قانون داں اپنی مردی کے مطابق جس طرح چاہے ان کی تشریح کر سکتا ہے۔ اگر کسی ایک ایکٹ میں عورت کو اس کا یہ "حق" نہ ملے تو اسے کسی دوسرے ایکٹ کے تحت دلو سکتا ہے۔

چنانچہ اس قانون کا ایک تضاد ملاحظہ ہو کہ جہاں ایک طرف یہ کہا جاتا ہے کہ طلاق، فتح (NULLITY) اور ابطال نکاح (ANNULMENT) ان تینوں صورتوں میں عورت بیوی نہیں رہتی اور اُسے نفقہ حاصل کرنے کے لیے دعویٰ کرنے کا کوئی اختیار نہیں رہتا۔ مگر معاشر یہی کہا جاتا ہے چونکہ عورت کو بے سہارا چھوڑا بھی نہیں جا سکتا اس وجہ سے اُسے مستقل نفقة دینا ضروری ہو گا۔

..... in case of divorce, nullity and annulment  
the marriage is completely ended. In these instances the woman is no more a wife and so has no

valid claim to maintenance. In order that the women may not be left unprotected, Hindu Marriage Act provides that the relief of permanent maintenance may be granted in case any primary relief is granted under the Act.<sup>38</sup>

یعنی ایک طرف ایک عورت کا کوئی حق بھی نہیں ہے، مگر دوسرا طرف اُسے یہ حق پوری طرح حاصل بھی ہے۔ معلوم نہیں یہ قانون مطابق عقل کس طرح ہوا؟ غرض ہندو میراث کا ایک بہت جا انقضائی بھی ہے کہ عورت کے باوجود یا کسی دامنی مرض میں مبتلا ہونے کے باوجود امر دکود دوسرا شادی کرنے کی اجازت نہیں ہے، جب کہ قدیم ہندو قانون کے مطابق اس کی اجازت تھی۔ بلکہ اس صورت میں اُسے پہلی بیوی کو طلاق دینی پڑے گی، ورنہ دوسرا شادی نہیں ہو سکتی اور بھرپڑت یہ ہے کہ طلاق دینے کے باوجود اُسے پہلی بیوی سے پوری طرح چھٹکارا بھی نہیں مل سکتا۔ کیونکہ اُس کے لگھی میں "نققہ کی زنجیر" پڑی رہے گی۔ یعنی پہلی بیوی کو طلاق دینے کے بعد اُسے عمر بھر نقہ بھی دینا پڑے گا اور اس موقع پر قانون کو اس سے کوئی بحث نہیں ہے کہ ایسی باغھی یا دامن المانع مطلقاً کا خثر۔ متقل نققہ پانے کے باوجود کیا ہوگا؟ آیا وہ کسی قریبی عزیز کے ناہوئے کی صورت میں خود سے ایک "محظوظ" اور باعزت زندگی بس کر بھی سکے گی یا نہیں؟ مگر یہ تو صاف ظاہر ہے کہ اسی "علت نہ" عورت کی دوسرا شادی ہونے سے تواری۔ اس لحاظ سے ظاہر ہے کہ ایک کمزور اور ناتوان اور عورت پر یہ ایک تسلیم ہو گا کہ اُسے ایک ناکروہ گناہ کی سزا کے طور پر بالکل بے سہارا چھوڑ دیا جائے یا در بدر کی ٹھوکریں کھانے پر مجبور کر دیا جائے۔ آخر اس میں اس بیچاری عورت کا قصور کیا ہے؟ اور اُسے کس جرم کی سزا دی جائی ہے؟ ظاہر ہے کہ اُس کا باخجہ یا دامن المانع ہوتا اس کا ایک فطری و طبیعی نقض ہے، جس میں اس کا اپنا کوئی قصور نہیں ہے۔ تو کیا قانون اتنا ظالم اور ہے جنم بھی ہو سکتا ہے کہ کسی عورت کو اُس کی نام نہاد "عزت نفس" کے نام پر اُسے فٹ پاٹھ پر ڈھکیل دیا جائے؟ آخر اس میں کون سی معقولیت ہے؟ یہ عورت کی نکریم نہیں بلکہ اُس

38. Agarwala, Raj Kumari, Matrimonial Remedies under Hindu Law, P. 113, Bombay, 1974.

کی توہین ہے۔ اگر کوئی شخص ایک ”علت زدہ“ بیوی کو اپنے ساتھ رکھتے اور اُس کی جنگیری پر یہ طرح کرتے ہوئے دوسرا شادی کرتا ہے تو آخر اس میں بُرائی کیا ہے؟ اور ان دونوں کو علیحدہ کرنے میں کون سی دالش مندی ہے؟ ظاہر ہے کہ اس قسم کا اقدام ایک الیٰ مطلقہ کو بد کاری یا جنسی اخراج (SEXUAL DEVIATION) پر مجبور کر سکتا ہے۔ درحقیقت یہ مہل اور غیر معقول قانون، محض مغرب کی نقلی اور ”آزادی نسوں“ کی تام نہاد تحریک کے دباؤ اور مروعیت کا تجھے ہے۔

نیز عصر جدید کا یہ بھی ایک عجیب و غریب تفاصیل ہے، جو بھروسے باہر ہے، کہ ایک طرف آزادی نسوں کے علمی طار مرد اور عورت کی مکمل مساوات اور برابری کا دعویٰ کرتے ہیں اور دوسری طرف طلاق کی صورت میں عورت کو مرد سے عمر بھر یا تازکا حثائق نفقہ بھی دلاتے ہیں۔ ظاہر ہے کہ اگر عورت ہر اعتبار سے مرد کے برابر ہے تو اس کا مرد سے تعلق منقطع ہو جانے کے بعد نفقہ طلب کرنا کیا معنی رکھتا ہے؟ بلکہ یہ طالبہ خود ثابت کرتا ہے کہ عورت ہرگز مرد کے برابر نہیں ہے۔

## تمددِ ازدواج اور حیلہ سازی

(۱) ۱۹۵۵ء کے مہندو میر ج ایکٹ کے تحت دراصل قیدیم مہندو قانون کا حلیہ بگاط کر کر کھ دیا گیا ہے۔ اب وہ نہ تو صحیح معنی میں مہندو قانون ہے اور نہ اسلامی قانون۔ پھر طرف فیر کہ اب اُس کی جیشیت محض ایک کاغذی رہ گئی ہے، جس کا عملی دنیا سے کوئی تعلق نہیں ہے۔ اس سلسلے میں بعض عجیب و غریب حیلے اور مثالیں ہمارے سامنے آتی ہیں۔ ۱۹۵۵ء سے پہلے ایسا ہوتا تھا کہ عیسائی لوگ اپنے مدھب کی تنگ دامانی کے یاعث نکاح ثانی کے لیے اسلام یا مہندو مذہب اختیار کر لیتے تھے۔ مگر ۱۹۵۵ء کی پائیدی کے بعد مہندو اصحاب سلمان بن کردوسی شادی کرنے پر مجبور ہو گئے ہیں۔ اس سلسلے کی چند مثالیں ملاحظہ ہوں:

(۲) ۱۹۰۷ء میں ایک مقامی عیسائی نے (جس کی بیوی زندہ تھی) ایک مہندو عورت سے مہندو رسم و رواج کے مطابق اپنا مدھب تبدیل کیے بغیر شادی کر لی، تو مدرس ہالی کورٹ نے اس کو دوزو جگی (BIGAMY) کا جرم بھرا یا۔ کیونکہ ایک عیسائی کے لیے دوسرا شادی جائز نہیں ہے۔

(۲) ۱۹۱۶ء میں ایک دوسرے مقدمے میں مدرس بانی گورنمنٹ نے، ایک عیسائی کے بارے میں جس کی ایک عیسائی بیوی موجود تھی، اس نے مہند و مذہب اختیار کر کے ایک مہند و مورت سے مہند و زوج کے مطابق شادی کر لی، تو یہ فیصلہ دیا کہ وہ دوز و جگی کا مجرم نہیں ہے۔<sup>۱۷</sup>

(۳) ۱۹۵۰ء کے دہے میں میسور اور مدرس کے بانی گورنمنٹ نے فیصلہ دیا کہ ایک مہند و جو عیسائی مذہب اختیار کر جا سکتا ہے، اگر وہ دوسری شادی کرنے کے لیے پھر سے مہند و مذہب اختیار کر لے تو وہ اندرین پینل کوڑ کی دفعہ ۴۹۳ کے تحت دوز و جگی کا مجرم نہیں گردانا جائے گا۔<sup>۱۸</sup>

(۴) ایسے واقعات بھی موجود ہیں جن کے مطابق وہ لوگ جو کثیر دوز و جگی والے مذاہب سے تعلق رکھتے تھے، انہوں نے انگلینڈ میں یک زوجی کی جس طریقہ شادیاں کیں پھر مہند و ستان والپس اگر اپنے پرستنل لا کے مطابق (بھلی شادی کے باتی رہتے ہوئے) دوسری شادی کی۔ لفظ ایسے لوگوں کو بھی دوز و جگی کا مجرم نہیں ہٹھرا یا گیا۔

(۵) ایک عجیب سی صورت حال اُس وقت پیدا ہو جاتی ہے جب ایک شوہر (پہلی مہند و بیوی کے ہوتے ہوئے) اسلام قبول کر کے اسلامی قانون کے مطابق کسی الی مہند و ملکی شادی کرتا ہے جو شادی سے پہلے اسلام قبول کر جکی ہو۔ پھر شادی کے کچھ عرصے بعد وہ دونوں پھر سے مہند و مذہب اختیار کر لیتے ہیں۔ (تیجہ یہ کہ) دونوں شادیاں باضابطہ طور پر صحیح ہوتے ہوئے بھی شاید وہ مہند و میرج ایکٹ ۱۹۵۵ء کے تحت دوز و جگی کے دائرہ سے باہر ہیں۔<sup>۱۹</sup>

اس طرح اسلام کے جائز کردہ تعدد ازدواج یا کثیر دوز و جگی کے علاوہ اُس کا قانون طلاق بھی آسان ضوابط پر مشتمل ہے، جو دیگر مذاہب کے ضوابط کی طرح انتہائی مشکل اور تیز پیدا ہیں ہے، اس لیے غیر مسلموں کو جب کبھی طلاق کی ضرورت پڑتی ہے تو وہ اپنے مذہب اور قانون کی اکھنوں سے بخات پانے کے لیے اسلامی قانون ہی کو باعث رحمت سمجھتے ہوئے یہی نہیں آزماتے ہیں۔ مثال کے طور پر دیکھئے:

(۶) دو افراد کی شادی مہند و قانون کے مطابق ہوئی تھی۔ (مگر بعد میں کسی وجہ سے) بیوی نے اسلام قبول کر کے ڈسٹرکٹ نججی عدالت میں (طلاق کا) مقدمہ دائر کر دیا، جس کی وجہ سے یہ شادی مسلم لا کے مطابق منسوخ کر دی گئی۔ پھر دوبارہ مہند و مذہب میں لوٹ گئی اور ایک (دوسرے)

ہندو سے (اپنی پسند کے مطابق) شادی کرنی۔<sup>تک</sup>

(۷) کبھی ایسا بھی ہوتا ہے کہ ایک ہندو مرد اور ایک ہندو عورت، جو آپس میں میان بیوی ہیں، اپنے باہمی اختلاف کے باعث ایک دوسرے سے (نہایت سنجیدگی کے ساتھ) علیحدہ ہو جانے ہی میں اپنی عافیت سمجھتے ہیں۔ مگر ان کا مذہب اور قانون اخیں آسانی کے ساتھ جدا ہونے کی اجازت نہیں دیتا۔ لہذا وہ دولوں آپس میں سمجھوتہ کر کے پہلے اسلام قبول کر لیتے ہیں پھر اسلامی قانون کے مطابق طلاق کے ذریعہ ایک دوسرے سے علیحدہ ہو جانے کے بعد پھر دوبارہ ہندو مذہب میں لوٹ آتے ہیں۔ اور اپنی اپنی پسند کی شادی دوبارہ کر لیتے ہیں۔ یہ آسانی فطرت ہے کہ جب اُسے کسی جائز چیز سے روک دیا جائے تو وہ دوسرے ذرائع اور حیلوں سے اُسے حاصل کرنے پر آمادہ ہو جاتی ہے۔ لہذا ایک خلاف فطرت قانون بن کر لوگوں کو اس پر چلانا بہت مشکل کام ہے۔ یہ فطرت کے خلاف ایک جنگ ہے جو کبھی جستی نہیں جاسکتی۔ لہذا عقل کا تقاضا ہے کہ اس سلسلے میں توازن اور ہوش مندی سے کام لیا جائے۔ غلط تحریکوں اور پروپیگنڈوں کے دباؤ میں آگر وقت، داعم اور توانائیوں کو خواہ بر بادن کیا جائے۔

## ایک آسان اور بیاعث رحمت قانون

اس پوری بحث سے یہ حقیقت بجوبی واضح ہو جاتی ہے کہ اسلامی قانون نہ صرف ایک آسان اور ہر ایک کے لیے قابل عمل مطابط ہے بلکہ افراط و تفریط یا اور بخیج سے پاک ہونے کی وجہ سے پوری دنیا کے لیے رحمت کا باعث بھی بن سکتا ہے۔ چنانچہ دیگر قوموں کا یار بار اسلامی قانون کے دامن میں پناہ لینا (خواہ وہ دنیوی مقاصد ہی کے لیے کیوں نہ ہو) یہ ثابت کرتا ہے کہ وہ ایک مقبول عام اور عالمگیر قانون بننے کی پوری پوری صلاحیت رکھتا ہے۔ بالفاظ دیگر وہ سارے عالم کے لیے یہ کسان مدنی قانون (یونیفارم سول کوٹی) بن سکتا ہے۔ لہذا اگر کوئی یونیفارم سول کوڈ بنانا ہی ہے تو پھر اسلامی قانون کو اس کے لیے منتخب کرنا چاہیے۔ کیونکہ دنیا کے تمام عائی قوانین (FAMILY LAW) میں یہی واحد قانون ہے جو اپنی آسانی، توازن اور رحمت

کی بنا پر اس کے لیے موزوں تر ہو سکتا ہے۔ اس کے بعد میں دیگر مذاہب اور قوموں کے قوانین اپنی مشکل پسندی، پیچیدگی اور عدم معقولیت کی بنا پر اس کی اہمیت نہیں رکھتے۔

## یہودی، اسلامی اور ہندو شرائع کا اتفاق

خلاصہ بحث کے طور پر دو باتیں یوری صراحة کے ساتھ ہمارے سامنے آتی ہیں: ایک یہ کہ اسلام واحد مذہب نہیں ہے جس نے ایک سے زیادہ شادیوں کی اجازت دی ہو۔ بلکہ قدیم وجدید دنیا کے اکثر دینوں مذہب اور تقویٰ یا قائم قوموں میں اس کا رواج رہا ہے۔ اور جیسا کہ MURDOCK (۱۹۶۹ء) کے حوالے سے گزر چکا آج بھی دنیا کے ۵۵۲ معاشروں میں سے ۲۱۵ میں اس کا رواج پایا جاتا ہے اور دو میل کم مسلمان با وجود شرعی و قانونی اجازت کے آج بھی عوماً یک زوجگی ہی کے پابندیں۔ لہذا مسلمانوں کے خلاف اس سلسلے میں کیا جانے والا پروپیگنڈا ایک سیاسی کرتب (STUNT) اور مخالفت آرائی ہے۔

نیز اس بحث سے بخوبی ثابت ہو گیا کہ تعدد ازدواج کو بالکلی رد کرنے اور کینہ جگی پر اصرار کرنے کا نتیجہ سوائے جنی انارکی اور لا قانونیت کے اور کچھ نہیں ہے۔ خلاق عالم اپنی مخلوقات اور ان کے طبلائے و مصالح کا علم زیادہ بہتر طور پر رکھتا ہے اور انسان اپنے نافض علم و تجربے کی بنیاد پر خیر و شر کے درمیان کوئی حد فاصل قائم نہیں کر سکتا۔ بلکہ عین ممکن ہے کہ وہ جس کو ”شر“ بھی کر نظر انداز کر رہا ہے وہ جسمی اعتبار سے عین ”غیر“ ہو۔ اور اسی طرح جس چیز کو وہ خیر بھی کر اختیار کر رہا ہے وہ عین شر قرار پا جائے۔ چنانچہ اس کا مشاہدہ ہیں جدید دنیا کے سرعت کے ساتھ بدلتے ہوئے عائلی قوانین (FAMILY LAW) کے مطالعہ و مشاہدہ سے بخوبی ہو جاتا ہے، جن میں خود ہندوستان کے بدلتے ہوئے فیملی قوانین اور کوڑا بھی شامل ہیں۔ چنانچہ آج ایک قانون کو بہتر سمجھ کر اختیار کیا جاتا ہے تو کل اس کو ناکارہ تصور کر کے رد کر دیا جاتا ہے۔ اسی طرح آج جس قانون کو ناکارہ سمجھ کر نظر انداز کر دیا گیا تھا وہ کل نہایت درجہ موزوں نظر آنے لگتا ہے۔ اس طرح انسان مسلسل تجرباتی و ارتقائی دور سے گزر رہا ہے اور اس باب میں وہ اب تک کسی ”ہمہ راؤ“ یا ”غتابت منزل“ سے آشنا نہیں ہو سکا ہے۔

اس کے بعد میں ایک حیرت انگریز حقیقت ہے کہ اسلامی قانون چودہ سو سال سے لے کر آج تک کسی قسم کے تجزیل یا ارتقاء سے نآشنا ہوتے ہوئے بالکل تازہ دم

نظر آہا ہے۔ گویا کروہ ابھی نازل ہوا ہے۔ یہ رسول اُمیٰ (صلی اللہ علیہ وسلم) کے اعجاز اور اسلام کی صداقت و برتری کی ناقابل تردید دلیل ہے کہ آج دنیا کی تمام ممدوں قومیں شوری یا غیر شوری طور پر آہستہ آہستہ اسلامی قوانین کی ضرورت و اہمیت کو محسوس کرتے ہوئے انھیں کسی نکسی شکل میں قبول کرنے پر مجبور نظر آ رہی ہیں۔

اسن اعتبار سے خیال ہوتا ہے کہ اہل ہند کو جو ایک دن اسلامی قانون کو قبول کرنے پر مجبور ہونا پڑے گا۔ چنانچہ اس سلسلے میں ایک خوش آئندہ بلویہ ہے کہ ۱۹۵۵ء کے ہندو مریخ ایکٹ میں طلاق وغیرہ کے سلسلے میں جو ختیاں موجود تھیں انھیں ۱۹۷۴ء کے ترمیمی ایکٹ کے ذریعہ بہت بڑی حد تک کم کر دیا گیا ہے، جو دراصل اسلامی قانون ہی کی طرف ایک "بیش رفت" ہے۔ اگرچہ اسلامی قانون کو پوری طرح اختیار نہیں کیا گیا ہے، اگر بہتر تج ہندو قانون اس کی طرف بڑھ رہا ہے یہی حال مغربی دنیا کا بھی ہے کہ قدیم عیالت میں طلاق کے سلسلے میں جو ختیاں موجود تھیں وہ جدید قوانین میں کافی حد تک "زرم" کر دی گئی ہیں۔ یہ لہذا عصر جدید کا یہ بھی ایک بہت طلاقدار ہے کہ وہ ایک طرف اسلامی قوانین سے استفادہ بھی کر رہا ہے تو دوسری طرف اُسے بُرا بھلا بھی کہ رہا ہے۔ اس دورانگی کے بارے میں آپ کیا کہیں گے؟ یہ فیصلہ کرنا آپ کا کام ہے۔

۲۵۳۳ اس موضوع پر ایک کتاب "طلاق اسلام اور عالمی قوانین میں" نیکیل ہے، جو انشا اللہ ہے جلد آپ کی خدمت میں بیش کی جائے گی۔

حصہ نقطہ نظر کو سمجھنے کے لیے پڑھئے

**Radiance**  
VIEWSWEEKLY

Baradari, Ballimaran, Delhi - 110006

مسلمانان پہنچ کا موثر ہفتہ وار انگریزی ترجمان

اشاعت کا چیسوائی سال

چندہ سالانہ	— ۱۰۰ روپیے
سالانہ	— ۵ روپیے